



ഉപനിഷത്തുകൾ -57



മുദ്രാലോപനീഷദ്

ഋഗ്വേദം

സാമാന്യ ഉപനീഷദ്

താളിളക്കം

2020

പേര്: മുദഗലോപനിഷദ്

ഭാഷ Malayalam

വിഭാഗം: ഉപനിഷത്ത്

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ് സിസ്റ്റത്തിലൂടെ.
കുടപ്പാട്: വികസിപ്പിഡിയ.

മുദ്രാലോപനിഷദ്

ഋഗ്വേദം

സാമാന്യ ഉപനിഷദ്

ശ്രീമത്പുരുഷസൂക്താർഥം പൂർണാനന്ദകലേവരം .
 പുരുഷോത്തമവിഖ്യാതം പൂർണം ബ്രഹ്മ ഭവാനുഹം ..
 ഓം വാങ് മേ മനസി പ്രതിഷ്ഠിതാ
 മനോ മേ വാചി പ്രതിഷ്ഠിതമാവിരാവിർമ ഏധി ..
 വേദസ്യ മ ആണീസ്വഃ . ശ്രുതം മേ മാ പ്രഹാസീരനേനാധിതേ-
 നാഹോരാത്രാൻസന്ദധാമ്യൂതം വദിഷ്യാമി സത്യം വദിഷ്യാമി ..
 തന്മാമവതു തദൃക്താരമവതു അവതു മാമവതു വക്താരമവതു വക്താരം ..
 ഓം പുരുഷസൂക്താർഥനിർണ്ണയം വ്യാഖ്യാസ്യാമഃ
 പുരുഷസംഹിതായാം പുരുഷസൂക്താർഥഃ സംഗ്രഹേണ പ്രോച്യതേ .
 സഹസ്രശീർഷേത്യത്ര സശബ്ദോഽനന്തവാചകഃ .
 അനന്തയോജനം പ്രാഹ ദശാംശുലവചസ്തഥാ .. 1..
 തസ്യ പ്രഥമയാ വിഷ്ണോർദേശതോ വ്യാപ്തിരിരിതാ .
 ദ്വിതീയയാ ചാസ്യ വിഷ്ണോഃ കാലതോ വ്യാപ്തിരച്യതേ .. 2..
 വിഷ്ണോർമോക്ഷപ്രദത്വം ച കഥിതം തു തൃതീയയാ .
 ഏതാവാനിതി മന്ത്രേണ വൈഭവം കഥിതം ഹരഃ .. 3..
 ഏതേനൈവ ച മന്ത്രേണ ചതുർവ്യൂഹോ വിഭാഷിതഃ .
 ത്രിപാദിത്യനയാ പ്രോക്തമനിരുദ്ധസ്യ വൈഭവം .. 4..
 തസ്മാദ്വിരാധിത്യനയാ പാദനാരായണാദ്ധരഃ .
 പ്രകൃതഃ പുരുഷസ്യാപി സമുത്പത്തിഃ പ്രദർശിതാ .. 5..
 യത്പുരുഷേണേത്യനയാ സൃഷ്ടിയജ്ഞഃ സമീരിതഃ .
 സപ്താസ്യാസൻപരിധയഃ സമിധശ്ച സമീരിതഃ .. 6..
 തം യജ്ഞമിതി മന്ത്രേണ സൃഷ്ടിയജ്ഞഃ സമീരിതഃ .
 അനേനൈവ ച മന്ത്രേണ മോക്ഷശ്ച സമുദീരിതഃ .. 7..
 തസ്മാദിതി ച മന്ത്രേണ ജഗത്സൃഷ്ടിഃ സമീരിതാ .
 വേദാഹമിതി മന്ത്രോദ്യാം വൈഭവം കഥിതം ഹരഃ .. 8..
 യജ്ഞേനേത്യപസംഹാരഃ സൃഷ്ടോർമോക്ഷസ്യ ചേരിതഃ .
 യ ഏവമേതജ്ജാനാതി സ ഹി മുക്തോ ഭവേദിതി .. 9.. 1..

അഥ തഥാ മുദ്രാലോപനിഷദി പുരുഷസൂക്തസ്യ വൈഭവം
വിസ്തരേണ പ്രതിപാദിതം . വാസുദേവ ഇന്ദ്രായ ഭഗവജ്ഞാനമുപദിശ്യ
പുനരപി സൂക്ഷ്മരൂപവനായ പ്രണതായേന്ദ്രായ പരമരഹസ്യഭൂതം
പുരുഷസൂക്താഭ്യാം ഖണ്ഡദ്വയാഭ്യാമുപാദിശത് .

ദ്വൗ ഖണ്ഡാവ്യച്യേതേ . യോഽയ മുക്തഃ സ പുരുഷോ
നാമരൂപജ്ഞാനാഗോചരം സംസാരിണാമതിദുർഭേജയം
വിഷയം വിഹായ ക്ലേശാദിഭിഃ സങ്ക്ലിഷ്ടദേവാദിജീഹീർഷയാ
സഹസ്രകലാവയവകല്യാണം ദൃഷ്ടമാത്രേണ മോക്ഷദം
വേഷമാദദേ . തേന വേഷേണ ഭൂമ്യാദിലോകം വ്യാപ്യാനന്ത-
യോജനമത്യതിഷ്ഠത് . പുരുഷോ നാരായണോ ഭൂതം ഭവ്യം
ഭവിഷ്യച്ഛാസീത് . സ ച സർവസ്മാമഹിന്ദോ ജ്യായാൻ .
തസ്മാന കോപി ജ്യായാൻ . മഹാപുരുഷ ആത്മാനം
ചതുർധാ കൃത്യാ ത്രിപാദേന പരമേ വ്യോമ്നി ചാസീത് . ഇതരേണ
ചതുർമേനാനിരുദ്ധനാരായണേന വിശ്വാന്യാസൻ . സ ച
പാദനാരായണോ ജഗസ്രഷ്ടം പ്രകൃതിമജനയത് . സ
സമൃദ്ധകായഃ സൻസൃഷ്ടികർമ്മ ന ജജ്ഞിവാൻ .
സോഽനിരുദ്ധനാരായണസ്തസ്മൈ സൃഷ്ടിമുപാദിശത് .
ബ്രഹ്മംസ്തവേന്ദ്രിയാണി യാജകാനി ധ്യാത്വാ കോശഭൂതം
ദൃശം ഗ്രന്ഥികലേവരം ഹവിർധ്യാത്വാ മാം ഹവിർഭജം
ധ്യാത്വാ വസന്തകാലമാജ്യം ധ്യാത്വാ ശ്രീഷ്ടമിധും
ധ്യാത്വാ ശരദളം രസം ധ്യാത്വൈവമസൗ ഹൃത്യാംഗ-
സ്സർശാത്കലേവരോ വജ്രം ഹീഷ്യതേ . തതഃ സ്വകാര്യാൻസർവ-
പ്രാണിജീവാൻസൃഷ്ട്യാ പശ്യാദ്യാഃ പ്രാദുർഭവിഷ്യന്തി .
തതഃ സ്ഥാവരജംഗമാത്മകം ജഗദ്ഭവിഷ്യതി . ഏതേന
ജീവാത്മനോര്യോഗേന മോക്ഷപ്രകാരശ്ച കഥിത ഇത്യനുസന്ധേയം .
യ ഇമം സൃഷ്ടിയജ്ഞം ജാനാതി മോക്ഷപ്രകാരം ച
സർവമായുരേതി .. 2..

ഏകോ ദേവോ ബഹുധാ നിവിഷ്ട അജായമാനോ ബഹുധാ വിജായതേ .
തമേതമഗ്നിരിത്യധ്യാത്വ ഉപാസതേ . യജുരിത്യേഷ ഹീദം
സർവം യനക്തി . സാമേതി ഛന്ദോഗാഃ . ഏതസ്മിൻഹീദം സർവം
പ്രതിഷ്ഠിതം . വിഷമിതി സർപാഃ . സർപ ഇതി സർപവിദഃ .
ഊർഗിതി ദേവാഃ . രയിരിതി മനുഷ്യാഃ . മായേത്യസുരാഃ .
സ്വധേതി പിതരഃ . ദേവജന ഇതി ദേവജനവിദഃ . രൂപമിതി ഗന്ധർവാഃ .

ഗന്ധർവ ഇതി അപ്സരസഃ . തം യഥായഥോപാസതേ തൈമൈവ ഭവതി .
 തസ്മാദ്ബ്രാഹ്മണഃ പുരുഷരൂപം പരംബ്രഹ്മൈവാഹമിതി
 ഭാവയേത് . തദ്രൂപോ ഭവതി . യ ഏവം വേദ .. 3..
 തദ്ബ്രഹ്മ താപത്രയാതീതം ഷട്കോശവിനിർമൂക്തം ഷഡ്വർമിവാർജിതം
 പഞ്ചകോശാതീതം ഷഡ്ഭാവവികാരശൂന്യമേവമാദി-
 സർവ്വവിലക്ഷണം ഭവതി . താപത്രയം ത്യാധ്യാത്മികാധിഭൂതി-
 കാധിദൈവികം കർതൃകർമ്മകാര്യജ്ഞാതുജ്ഞാനജ്ഞയ-
 ഭോക്തൃഭോഗഭോഗ്യമിതി ത്രിവിധം . ത്വങ്മാംസശോണിതാസ്മി-
 സ്തായുമജ്ജാഃ ഷട്കോശാഃ . കാമക്രോധലോഭമോഹമദ്-
 മാത്സര്യമിത്യരിഷഡ്വർഗ്ഗഃ . അന്നമയപ്രാണമയമനോമയ-
 വിജ്ഞാനമയാനന്ദമയാ ഇതി പഞ്ചകോശാഃ .
 പ്രിയാത്മജനനവർധനപരിണാമക്ഷയനാശാഃ ഷഡ്ഭാവഃ .
 അശനായാപിപാസാശോകമോഹജരാമരണാനീതി ഷഡ്വർമയഃ .
 കലഗോത്രജാതിവർണശ്രമരൂപാണി ഷഡ് ഭ്രമാഃ .
 ഏതദ്യോഗേന പരമപുരുഷോ ജീവോ ഭവതി നാനൃഃ .
 യ ഏതദ്ദുപനിഷദഃ നിത്യമധീതേ സോഽഗ്നിപുതോ ഭവതി . സ വായുപുതോ
 ഭവതി . സ ആദിത്യപുതോ ഭവതി . അരോഗീ ഭവതി . ശ്രീമാംശ്ച ഭവതി .
 പുത്രപൗത്രാദിഭിഃ സമൃദ്ധോ ഭവതി . വിദ്വാംശ്ച ഭവതി .
 മഹാപാതകാത്പുതോ ഭവതി . സുരാപാനാത്പുതോ ഭവതി .
 അഗമ്യാഗമനാത്പുതോ ഭവതി . മാതൃഗമനാത്പുതോ ഭവതി .
 ദുഹിതൃസ്തൃഷാഭിഗമനാത്പുതോ ഭവതി . സ്വർണസ്തേയാത്പുതോ ഭവതി .
 വേദിജന്മഹാനാത്പുതോ ഭവതി . ഗുരോരശ്രൂശ്രുഷണാത്പുതോ ഭവതി .
 അയാജ്യയാജനാത്പുതോ ഭവതി . അഭക്ഷ്യഭക്ഷണാത്പുതോ ഭവതി .
 ഉഗ്രപ്രതിഗ്രഹാത്പുതോ ഭവതി . പരദാരഗമനാത്പുതോ ഭവതി .
 കാമക്രോധലോഭമോഹേർഷ്യാദിഭിരബാധിതോ ഭവതി . സർവ്വേഭ്യഃ
 പാപേഭ്യോ മുക്തോ ഭവതി . ഇഹ ജന്മനി പുരുഷോ ഭവതി തസ്മാദേത-
 ത്പുരുഷസുക്താർമ്മതിരഹസ്യം രാജഗുഹ്യം ദേവഗുഹ്യം ഗുഹ്യാദപി
 ഗുഹ്യതരം നാദിക്ഷിതായോപദിശേത് .
 നാന്യചാനായ . നായജ്ഞശീലായ . നാവൈഷ്ണവായ .
 നായോഗിനേ . ന ബഹുഭാഷിണേ . നാപ്രിയവാദിനേ .
 നാസംവത്സരവേദിനേ . നാതുഷ്ഠായ . നാനധീതവേദായോപദിശേത് .
 ഗുരരപ്യേവംവിച്ഛേദായ ദേശേ പുണ്യനക്ഷത്രേ
 പ്രാണാനായമ്യ പുരുഷം ധ്യായന്നപസന്നായ

ശിഷ്യായ ദക്ഷിണകർണേ പുരുഷസുതാർഥമുപദിശേദ്വിദ്വാൻ .
 ന ബഹുശോ വദേത് . യാതയാമോ ഭവതി . അസക്രതുകർണമുപദിശേത് .
 ഏതതുകർവാണോഽധ്യേതാധ്യാപകശ്ച ഇഹ ജന്മനി പുരുഷോ
 ഭവതീത്യുപനിഷത് ..

ഓം വാങ്മേ മനസി പ്രതിഷ്ഠിതാ മനോ മേ വാചി പ്രതിഷ്ഠിത-
 മാവിരാവിർമ ഏധി .. വേദസ്യ മ ആണീസ്ഥഃ ശ്രുതം മേ മാ
 പ്രഹാസീരനേനാധീതേനാഹോരാത്രാൻസന്ദധാമ്യുതം വദിഷ്യാമി
 സത്യം വദിഷ്യാമി .. തന്മാമവതു തദ്ദക്താരമവതു അവതു
 മാമവതു വക്താരമവതു വക്താരം ..

ഓം ശാന്തിഃ ശാന്തിഃ ശാന്തിഃ ..

ഇതി മുദ്ഗലോപനിഷത്സമാപ്താ ..



പ്രസാധകർ

സാജിഭക്തം

